



للحركة الديمقراطية لساهاو إرتريا  
 ደሞክራሲያዊ ምንቅስቃሴ ሳሆ ኤርትራ

**ዜና ደሞክራሲያዊ ግንባር ሳሆ ኤርትራ (ደምሳኤ)**

**አባላት ፖለቲካዊ ቤት ጽሕፈት ደሞክራሲያዊ ምንቅስቃሴ ሳሆ ኤርትራ (ደምሳኤ) ምስ ህዝቢ ኣብ ዝገበርዎ ዓውደ-  
 ዘተ ንኩነታት ውድብ ኣመልኪቶም ሰፍሕ መብረሂ ሂሮም።**

አባላት ፖለቲካዊ ቤት ጽሕፈት ደምሳኤ (ኣቦ ወንበር ደምሳኤ ተጋ/ ሰዓድ ካማልን ሓላፊ ህዝባዊ ወደባን ወጻኢ ጉዳያትን ደምሳኤ ተጋ/ ሰዓድ ኢስማኢልን) ብመሰረት ኣካየድቲ እቲ ህቡብ ፓልቶክ ናም ስመር ዝኾኑ መንእሰያት ዝተገበረሎም ዕድመ፡ ብ 08 ሓምሌ 2013 ኣብ ስመር ፓልቶክ ናም ቀሪቦም ኣብዘም ዝሰዕቡ ቀንዲ ዛዕባታት ሰፊሕ መብረሂ ሂሮም።

1. ህዝቢ ብሄረ ሳሆ ብብሄሩ ክውድብ ዝገበረ ወድዓዊ ምክንያታት፡ ደምሳኤ ዝሓለፎም ጽንኩር ኩነታትን ዘመዝገቦም ዓወታትን
2. መሰረታዊ ዕላማታት ደምሳኤ
3. ሳልሳይ ውድባዊ ጉባኤ ደምሳኤን ውጽኢቱን ዝወጠኖም መደባትን
4. ውድብና ደምሳኤ ዝርከቡሉ ጭቡጥ ኩነታትን ዝብሉ ኮይኖም .....

ሕቶ ሃገራዊ ናጽነት ተጎልቢቡ ብዘይሕጋዊ ኣገባብ ፖለቲካዊ ስልጣን ዝጨበጠ ገባቲ ስርዓት ህግደፍ፡ “ኣብ ኤርትራ 9 ቋንቋታት እምበር ብሄራት ዝበሃላ የለዎን። ካብ ሎሚ ንደሓር ብሄራት ምባል ገዲፍናዮ ኢና። ብስም ብሄር ምውዳብ ኮነ ፖለቲካ ምሰራሕ ከም ከበድ ገበን ይቐጸር።” ብምባል ህላወ ብሄራት ብኣዎጅ ድሕሪ ምክሓድ፡ ኣብ ልዕሊ ብሄራዊ ህዝብታትና ዘለዎ ኣዕናዊ ፖሊሲታቱ ተግባራዊ ብምግባሩ፡ ህዝቢ ብሄረ ሳሆ ኣብ ልዕሊ ካብ ዝወርድ ዘሎ ዘስካሕክሕ ብሄራዊ ጭቕናን ኣድልዎን ተናገሩ ህላወኡን ቀጻልነቱን ብምውሓስ ዘላቂ ፖለቲካውን ቁጠባውን ረብሓታቱ ንምርግጋጽ ብብሄሩ ተወዲቡ ብመሪሕነት ደምሳኤ ኣብ ሕኑን ቃልሲ ከም ዝርከብ ዝገለጹ ኣባላት ፖለቲካዊ ቤት ጽሕፈት ደምሳኤ፡ ደምሳኤ ኣብ ዝሓለፉ መረርቲ ናይ ቃልሲ መድረኻት ቡብእዎኑ ብውሽጣውን ግዳማውን ሽግራት፡ ህላወ ውድብ ዝፈታተኑ ሓደጋታት ይጋጠሙ እኳ እንተ ነበረ፡ ሰላ ጽንዓትን ውሕሉል ደሞክራሲያዊ ኣፈታትሓ ግርጭት ኣመራርሓን ተጋደልትን ብደግሓሳኤ / ደምሳኤ፡ ንዘጋጠሙ ሽግራት ብሰፋሕቲ ናይ ዘተ መድረኻትን ብደሞክራሲያውን ቅኑዕን ኣገባባት ይፍትሑ ስለ ዝነበሩ ኣብ ምምዕባል ጉሉጽነትን ተሓታትነት ዘለዎ ትካላዊ ኣሰራርሓ፡ ሰፍሕ ውሽጣዊ ደሞክራሲ፡ ሓባራዊ ኣመራርሓን ዝተኣማምን ውሽጣዊ ሓድነትን ነዊሕ ርሕቀት ከሰጉም ዝኸለል መሰረት ከንብር ምክኣሉ ኣስመርምሉ።

መሰረታዊ ዕላማታት ደምሳኤ፡ ብሄራዊ፡ ሃይማኖታውን ፖለቲካዊ ኣረኣኦ ብዙሕነት ኤርትራ፡ ኣብ ማዕርነት፡ ምክብባር፡ ምትእምማንን ሓባራዊ ረብሓን ዝተመሰረተ ጽኑዕ ደሞክራሲያዊ ህዝባዊ ሓድነት ንምህናጽ ብዝገልግል መንገዲ ዘተቀረጸ ምዃኑን፡ ንምዕዋቱ ዝካየድ ዘሎ መሪር ህዝባዊ ቃልሲ ናብ ዘተኣማመን ቀጻልነት ዝሓገገረ ሳልሳይ ውድባዊ ጉባኤ ደምሳኤ፡ ካብ ሕልፍ ተሞኩሮ ደንበ ተቐውሞ እኹል ትምህርቲ ብምውሳድ፡ ውድባዊ ፖለቲካዊ መትከላትን ፖሊሲታትን ዘነጽሩ ውሳኔታት ካብ ምሕላፍ ብተወሰኹ፡ ኩሉ መዳያዊ ሃገራዊ ጸጋታት ጸንቑቑ ንምጥቓምን ዞባውን ዓለማውን ኩነታት ናብ ረብሓ ቃልስና ንምውዳልን ዝሕግዝ ውድባዊ ስትራተጂ ቀይሱ ምጽዳቕ፡ ውድብ ንምዕዋቱ ኣብ ሓያል ርብርብ ከምዘሎ ብምሕባር፡ ሓፋሽ ህዝብታትና ንዘላቂ ረብሓታቶም ንምርግጋጽ ከም ወትሩ ኣበርክቶም ክዕዘዙ ጸውዖም።

አባላት ፖለቲካዊ ቤት ጽሕፈት ደምሳኤ፤ ኣብ ኤርትራ ደሞክራሲያዊ ለውጢ ንምርግጋጽ፡ ሓይልታት ደሞክራሲያዊ ለውጢ ዘካይዱም ዘሎው ሓባራዊ ቃልሲ ኣብ ምዕዋት (ኣብ ሓድነት ደንበ ተቃውሞን ኣብ ምዕዋት መደባት ሃገራዊ ባይቶ) ብጽሑቱ የልዕል ምህላዉ ኣገንዚቦም።



للحركة الديمقراطية لساهو إرتريا  
 ደሞክራሲያዊ ምንቅስቃሴ ሳሆ ኤርትራ

እዞም ናብ ዕለት 09/07/2013 ዘውገሐ ለይቲ (ብአቆጻጸራ ኤርትራ ካብ ሰዓት 9:00 ድ/ቀትሪ ክሳብ 5:00 ወጋሕታ) ንኣስታት ሽሙንተ ሰዓታት ምስ ህዝቢ ክመደየጡ ዝሓደሩ ብጾት ኣባላት ፖለቲካዊ ቤት ጽሕፈት ደምሳኤ፡ ካብ ህዝቢ ንዝቐረበሎም ብርክት ዝበሉ ኣገደስቲ ሕቶታት ብንጹርን ግሉጽን ኣገባብ ኣዕጋቢ መልሲ ሂቦምሉ። ተሳተፍቲ ብወገኖም፡ ላዕሎዎት ኣመራርሓ ደምሳኤ፡ ንዝተገበረሎም ዕድመ ኣኽቢሮም ንህዝቢ ግቡእ ሓበሬታ ክህቡ ድልዎት ኮይኖም፡ ንዝቐረበሎም ሕቶታት ጉልጽን ዝርዝራውን ኣዕጋቢ መልሲ ብምሃቦም፡ ምስጋናኦምን ኣድናቕቶምን ብምቕራብ፡ ንምዕዋት መደባት ደምሳኤ ካብኣም ዝድለ ንምብርካት ድልዎት ምህላዎም ኣረጋጊጾም።

[www.mirad.net](http://www.mirad.net)

**ቤት ጽሕፈት ዜናን ባህልን**

**ደሞክራሲያዊ ምንቅስቃሴ ሳሆ ኤርትራ ደምሳኤ**

**09 ነሐሴ 2013**